

तेरा रामजी करेंगे बेड़ा पार

तेरा रामजी करेंगे बेड़ा पार,
उदासी मन काहे को करे....

नैया तेरी राम हवाले,
लहर लहर हरि आप संभाले,
हरि आप ही उठायें तेरा भार,
उदासी मन काहे को करे....

काबू में मँझधार उसी के,
हार्थों में पतवार उसी के,
तेरी हार भी नहीं है तेरी हार,
उदासी मन काहे को करे....

सहज किनारा मिल जायेगा,
परम सहारा मिल जायेगा,
डोरी सौंप के तो देख एक बार,
उदासी मन काहे को करे....

तू 'निर्दोष' तुझे क्या डर है,
पग पग पर साथी ईश्वर है,
सच्ची भावना से कर ले पुकार,
उदासी मन काहे को करे....

<https://www.bhajanganga.com/bhajan/lyrics/id/26097/title/tera-ramji-kareng-beda-paar>

अपने Android मोबाइल पर [BhajanGanga](#) App डाउनलोड करें और भजनों का आनंद ले |